

जन संपर्क एवं मीडिया समन्वयक कार्यालय  
जामिया मिल्लिया इस्लामिया

प्रेस विज्ञप्ति

05 अप्रैल 2019

**जामिया स्कूल में पढ रही इलेक्ट्रिशन की बेटी को 28 हज़ार डॉलर की अमेरिकी स्काॅलरशिप**

जामिया सीनियर सैकण्डरी स्कूल में कक्षा 10 वीं की छात्रा सूबिया परवीन को कैनेडी-लूगर यूथ एक्सचेंज ऐन्ड स्टडी:येस: स्काॅलरशिप के लिए चुना गया है। इसे अमेरिकी विदेश विभाग प्रयोजित करता है। इसके तहत सूबिया को अमेरिका में 10 महीने के शिक्षा प्रोग्राम के लिए 28 हज़ार अमेरिकी डॉलर की स्काॅलरशिप मिलेगी।

यह प्रोग्राम अगस्त 2019 से शुरू होकर जून 2020 तक चलेगा। जामिय में बतौर इलेक्ट्रिशन कार्यरत श्री कलीमुद्दीन अहमद की बेटी सूबिया इस स्कूल में क्लास नर्सरी से पढ रही है। इस साल दसवीं कक्षा की बोर्ड परीक्षाएं उसने दी हैं और उसे उम्मीद है कि वह इसमें बहुत अच्छा प्रदर्शन करेगी। सूबिया स्कूल और स्कूल से बाहर शिक्षा और शिक्षा इतर गतिविधियों में कई पुरस्कार जीत चुकी है।

रजिस्ट्रार ए. पी. सिद्दीकी ने सूबिया को उसकी उपलब्धियों के लिए बधाई देते हुए कहा, “ इस प्रोग्राम: येस स्काॅलरशिप: की चयन प्रक्रिया बहुत ही प्रतिस्पर्धी है और इसके लिए चुना जाना सूबिया तथा जामिया के लिए गर्व की बात है। “

कैनेडी-लूगर यूथ एक्सचेंज ऐन्ड स्टडी:येस: स्काॅलरशिप की स्थापना अक्तूबर 2002 में हुई थी। अमेरिकी विदेश विभाग का ब्यूरो ऑफ एजुकेशन ऐन्ड कल्चरल अफेअर और यू. एस. एक्सचेंज कम्युनिटी अमेरिकी और दुनिया भर के देशों के नागरिकों के बीच रिश्तों का मज़बूत बनाने के लिए इस स्काॅलरशिप को बहुत महत्वपूर्ण मानते हैं।

**अहमद अज़ीम**

जनसंपर्क अधिकारी एवं मीडिया संयोजक